

Р.Ф. Сафиуллина

ГАБДЕЛЖАББАР КАНДАЛЫЙНЫҢ «РИСАЛӘИЛ-ИРШАД» ПОЭМАСЫНДА ФОЛЬКЛОР ҺӘМ СУФИЧЫЛЫК ШИГЪРИЯТЕ ТРАДИЦИЯЛӘРЕ

Дидактическая поэма «Рисалия-ль-иршад» татарского поэта Габдельжаббара Кандалыя написана в традициях «Пэнднамэ» ‘Аттара и др. суфийских поэтов, а также татарского фольклора. В поэме, состоящей из двадцати восьми глав, автор убедительно «наставляет» читателей на путь истинный, призывает к добрым помыслам и действиям. О принадлежности поэмы к конкретной поэтической школе и традиции свидетельствует использованный автором язык: произведение Кандалый обогатено арабо-персидской и османской мусульмано-суфийской лексикой.

Принадлежность поэмы традициям татарского религиозного фольклора доказывается в статье тем, что Кандалый вставляет в свое произведение мунаджаты – песенный религиозный фольклорный жанр, обращение к Всевышнему с молитвой. Кроме того, в поэме встречается множество крылатых слов и выражений, которые реминисцируют с образцами афористических жанров фольклора.

Приверженность поэмы «Рисалия-ль-иршад» мусульмано-суфийским поэтическим традициям обосновывается тем, что в данном произведении присутствует ряд признаков подобной литературы: традиционный зачин с восхвалением Всевышнего, Творца; форма самоуничижения лирического героя; суфийская символика и свойственные жанру тропы и др. средства выразительности, как то: олицетворение, придание смерти качеств одушевленного предмета и, наоборот, изображение существующего на этом свете, живого человека – спящим и т.д.

Ключевые слова: Габдельжаббар Кандалый, фольклор, традиция, «Рисалия-ль-иршад», суфийская поэзия, дидактическая поэма, мунаджат.

The Didactic poem «Risalah-al-Irshad» by the Tatar poet Gabeljabbar Qandaly is written in the traditions of «Pandname» by ‘Attar and other Sufi poets, as well as Tatar folklore. In the poem, which consists of twenty-eight chapters, the author calls for good thoughts and actions. The language used by the author testifies to the poem’s belonging to a specific poetic school and traditions: the work of Qandaly is enriched with Arab-Persian and ottoman Muslim-Sufi vocabulary.

The poem’s belonging to the traditions of Tatar religious folklore is proved by the fact that Qandaly inserts munajats – religious songs, an appeal to the Almighty with prayer – into his work. In addition, the poem contains aphorisms and expressions that create a reminiscence with examples of aphoristic genres of folklore.

The adherence of the poem «Risalah-al-Irshad» to the Muslim-Sufi poetic traditions is justified by the fact that this work contains a number of signs of such literature: the traditional beginning with the praise of God; a form of self-deprecation of the lyric hero; Sufi symbolism and personification peculiar to the genre.

Keywords: Gabeljabbar Qandaly, folklore, tradition, «Risalah-al-Irshad», Sufi poetry, didactic poem, munajat.

XIX йөзнен танылган шагыйре Габделжаббар Кандалий (1797–1860) ижаты күп гасырлык госманлы-төрки, гарәп-фарсы һәм татар әдәбиятына һәм татар фольклорына нигезләнгән. «Рисаләил-иршад» поэмасын шагыйрь мәдрәсәдә уку чорында ижат иткән. Әлеге әсәр элгәрерәк заманнарда яшәгән авторлар шигъриятенә иярәп язылган, ягъни нәзирә. Фәридеддин Гаттарның «Пәнднамә»се һ.б. суфи шагыйрьләренә нәсыйхәт, үгетләү, вәгазьгә корылган әсәрләре традициясенә тугрылыклы бу поэманы дидактик суфичылык әдәбиятына һәм шулай ук татар фольклорына нисбәттә карарга мөмкин.

Автор әсәрнең максатын поэманың исемендә үк ачып бирә: «Рисаләил-иршад»ны гарәпчәдән «Үгет-нәсыйхәт китабы» кебек тәржемә итәргә мөмкин. Үгет-нәсыйхәтләрнең адресаты итеп Кандалий үз заманының укый белгән, шактый ук мәгърифәтле, яшәү мәгънәсе турында уйланган кешеләрен күрә. 28 бүлектән торган «Рисаләил-иршад» поэмасының башыннан ахырынача шагыйрь үз укучысын тәкъвалыкка, игелеккә, мәгърифәтлелеккә өнди – чын мөселман булырга омытырга үгет-нәсыйхәт кыла.

Бөтебдер Гъәбде-л-Жәббар,
Нәсыйхәт һәрберсе нә-чар,
Тәмам ошбу рисаләдә
Вәгъзләп бабедин ачар [Госманов, б. 246]¹.

Гарәп-фарсы, госманлы һәм архаик татар сүзләрен, мөселман-суфи лексикасын мул кулланып язылган поэма кереш белән ачыла. Традиция буенча, мөселман Шәркы авторларының дини-дидактик лирик әсәрләре Аллаһы Тәгаләне олылаудан, Мөхәммәд (салләллаһу галәйһи вә сәлләм), кайчакта – аның сәхабәләрен һәм замандашларын мактаудан башланып китә. Кандалий да шушы традициягә тугры калган. Фольклорчы Айсылу Садекова әлеге күренешне болай аңлата: «Кол Галинең «Кыйссаи Йосыф»ыннан ук, алга таба – XVIII–XIX гасырлар татар шагыйрьләре әсәрләрендә Аллаһны һәм Пәйгамбәрне традицион мактау-одалар барлык әдәби әсәрләрдә очрый, фольклорда ул мөнәжәт жанрында яңгырый» [Садекова, б. 208]. Хәзерге заман мөнәжәтләренә дә шул ук мотивлар хас, ә бу шигъри мактаулар – мәдхияләренә фольклорга да йогынтысы гаять зур булганлыгы турында уйлануларга этәрә.

Поэмада шулай ук фольклорның афористик жанрларына реминисценцияле (хәтерләткән, аваздаш) тапкыр гыйбарәләр, канатлы сүзләр еш очрый. Фольклор (мөнәжәт һәм афористик жанрлар) һәм әдәби әсәрнең, бу очракта Г. Кандалий поэмасының, аваздашлыгы – аларның дини, суфичыл идеология белән сугарылган булуында. Поэмада шагыйрь нәсыйхәте:

¹ Г. Кандалий поэмасыннан барлык цитаталар күрсәтелгән хезмәттән алып китерелә.

Укый күргел кичә-көндез,
Гыйлемлек хәслидә тиз-тиз,
Бәнемдик калмагыл гажиз,
Жәһаләтдә улып гыйшан.

Татар халык мәкальләреннән мисал:

Надан кеше – яман кеше. Наданның аяк баскан эңирендә үлән корыр.

Мөнәжәттә нәсыйхәт үрнәге:

Укы Коръән илә намаз...

«Рисаләил-иршад» суфичыл дидактик поэма традициясенә ияреп язылган. Суфи шагыйрьләр, дәрвишләр – үзләрен минималь уңайлыклардан да мөхрүм иткән һәм көннәрен-төннәрен Аллаһка дога кылуга багышлаган аскетлар. Суфи авторлар ижатына үз шәхесен кечерәйтәп яки бөтенләй юкка чыгарып күрсәтү эдәбә – мәләмәтийә традициясе хас [Мухаммад, с. 41]. Әлегә күренешнең мәгънәсе шул: кеше, кем генә булмасын, ни белән генә шөгыйльләnmәсен ул – барыбер Аллаһ Тәгаләнең күпсанлы мөхлүкларының берсе, колы; табигать каршында көчсез, тәкъдирен үзгәртә алмый, хәтта гөнаһлардан хали түгел, дөнья яралышы, галәм хакында белеме-хәбәре бик тә чикләнгән һ.б. Шул ук вакытта бәндә, Аллаһ каршында үзенә зәгыйфьлеген, мескенлеген танып, Раббысыннан мөхәмәт-шәфкать сорاپ дога кылу мөмкинлегенә ия.

Мөселман-шәркый халыклар әдәбиятында әлегә күренеш байтак чагылыш тапкан. Ул аеруча суфи шагыйрьләр Ф. Гаттар, Ә. Ясәви, С. Бакыргани, Мәжлиси, Аллаһияр, Хәмдәми ижатында күренә. Мәсәлән, XVI йөз шагыйре Мөхәммәдъяр үзен «фәкыйри» – «ярлы, хәерче» дип атый. Әдәбият белгече Фәрит Яхин фикеренчә, үзләрен «фәкыйри» дип атау традициясе Әхмәд Ясәви дәвамчыларында, шулай ук нәкышбәнди тарикатендә очрый [Яхин, б. 200]. Мәгълүм булганча, Идел буе татарлары арасында суфичылыкның әлегә ике тарикате шактый ук таралган була, димәк, Габделжаббар Кандалий поэмасында лирик геройның үз-үзен кимсетеп күрсәтүе ул – төркітатарлар арасында гадәтигә әверелгән күпгасырлык дини-суфичыл һәм әдәби традицияләргә тугрылык. Моннан тыш, лирик геройның тыйнаклығы һәм үз-үзен «кимсетүе» – поэманың укучыга тәэсирен, эмоциональ йогынтысын арттырырга һәм образлылығын баетырга тиешле өстәмә әдәби алым да.

Поэма төгәл хронологиягә корылган: автор үгет-нәсыйхәтләренә балалык чорынан башлый һәм кеше гомеренә барлык дәверләре хакында яза. Инсан олыгая төшкән саен, аңа адресланган нәсыйхәтләр дә үзгәрә. Әсәрдә алар яшь тәртибе буенча һәм жәмгыяви төркемнәренә, мәсәлән, гендер билгесенә мөнәсәбәтле рәвештә, аерым бүлекләр итеп урнаштырылган. Моннан тыш, Кыямәт көне, жәннәт, хур кызлары; хак мөселманнарга Аллаһы Тәгаләне күрәргә рөхсәт ителәчәге турында хәбәр; бу дөньяның чикләнгән һәм

азагы булуы турында фәлсәфи уйлануларга нигезлэнгән гомуми бүлекләр бар.

Балалык чорына багышланган беренче бүлек «Нәсыйхәт фи вакъты-с-сабий вә вәгъзәһү» дип атала. Шәригать буенча, балалык тумыштан алып 9–12 яшьләргә чаклы дәвам итә. Автор фикеренчә, балалар вакытны уен белән генә уздырырга тиеш түгел: алар үзләрен киләчәктә тәквәлыкка һәм дәрәс яшәү рәвешә алып барырга эзерләргә тиешләр. Моның өчен гыйлем алырга, ислам диненә биш баганасын яхшы белергә һәм дин таләпләрен үтәргә, остазларга һәм ата-анага илтифат күрсәтергә, аларны хөрмәт итәргә кирәк.

«Рисаләил-иршад» поэмасының икенче бүлегә – «Егетлек вакытындагы нәсыйхәтләр вә вәгъзәләр» яшь-жилкенчәккә багышланган. Өченче бүлек – «Кызларга улган нәсыйхәтләр, вәгъзәләр бәйанә» турында да шуны ук әйтәргә мөмкин. Һәр заманда, ләкин бигрәк тә ислам динә һәм шәригать кануннары гамәлгә керү белән, кешелек жәмгыятендә хатын-кызга, аның гыйффәтен, намусын саклауга карата таләпләр зур була. Ислам кануннары буенча, кыз бала, хатын, ананың роленә тагын да ныграк әһәмият бирелә башлый. Бу турыда, хатын-кызга багышланган әсәрләр белән беррәттән, төрле халыкларның фольклор әсәрләре ачык сөйли. Күргәнәбезчә, «хатын-кыз мәсьәләсе» XIX йөз татар шагыйре Г. Кандалийны да битараф калдырмаган.

«Тәләттыйфлык белән сөйләмәк бәйанә» – матур, жанга ятышлы сөйләм турындагы бүлек. Урынлы, матур яңгырашлы сүзләренә йогынтысын шагыйрь әнжә бөртекләренә балкуы белән чагыштыра. Әмма сүз белән жәрәхәт ясарга да мөмкин, дип саны автор.

Сүксез дел яратды Хакъ,
Сүзи та кыйладыр йомшак,
Жәрахәт дел белән кыйлмак
Яман ән-нәйзаи Бәһрам.

Сүз көченә әлегедәй житди караш фольклор жанрларында да чагылыш тапкан. «Тел белән Бәһрам кылычыдай яра салырга мөмкин» дигәндә, Кандалий Урта гасырлардагы тажик-фарсы халык дастаны персонажын күздә тотта. Шулар рәвешлә, әсәрнең образлылыгы, хисилегә тагын да байый. Кандалий поэмасында телгә алынган персонажның прототибы Бәһрам V, яки Бәһрамгур, Иранда Сасанилар династиясенә ундүртенче падишаһы булган (439 елда вафат) [Яхин, б. 57]. Ул үзе батыр һәм куркусыз, ә кылычы бик үткен, дилә риваятьтә. Димәк, шагыйрь үз ижаты белән татар әдәбиятын яңа образлар, символлар, идеяләргә бапта, төрле халыкларның әдәбиятара элементләрен ныгыта. Татар әдәбияты һәм фольклорның элек-электән бер-берсен тулыландыру үзенчәлегә күзәтелгән икән, димәк, Кандалий ижаты халкыбызның фольклор фондын да баеккан.

«Рисаләил-иршад» поэмасында өлкәнлек чорына караган үгет-нәсыйхәтләр берничә аерым бүлек итеп бирелгән. Алар арасында

Кандальинның субъектив «мин»ен һәм авторның гражданлык позициясен белдергән «Ирлек вакытындагы нәсыйхәтләр, вәгъәзләр», «Хәммийәтсез ирләрнең вә чапәк хатынларның нәсыйхәте», «Хатынларга улган нәсыйхәтләр бәйане», «Яман хатынлар бәйане вә ирен рәнжеткүчеләр» дип аталган бүлекләр ифрат кызыклы. Чыннан да, биредә Кандальин кырыс дидактика, өйрәтү-күрсәтмә бирү алымын бер читкәрәк куеп, әлегәчә билгесез булып калган вәгазәче Габделжаббарның индивидуаль «йөзен» ача төшә. Әлеге бүлекләрдә субъектив караш, бәя бирү нык сизелә. Мәсәлән:

Гажәб бу хиндәге ирләр
Бу дөньяны «Безем!» – дирләр.
Хосусән Болгари йирләр
Жиһанә хирсә улып дәр-зән.

Ягъни Болгар жирләреннән булган ирләр дөнья мәшәкатенә бик хирыс, фани дөньяны «безнеке» диләр, дип ачына шагыйрь. Кандальин үзенә автор позициясен белгертә кенә калмый, ул көнкүрешкә артык бәйләнгәнлекне тәнкыйтәли, якташларының суфичылык идеалларыннан читләшүенә ризасызлыгын белдерә. Ике-өч гасыр элек Болгар жирләрендә яшәүчеләр өстенә ирекне һәм үз территорияне югалту афәте шуның аркасында килмәгәнме икән? Тышкы дошман каршында татар халкы нәкъ шушы ваемсызлыгы аркасында көчсез булып калмаганмы? Кандальин поэмасында бу сорауларга анык җавап табып булмас, ләкин автор укучыны әлеге темага уйланырга этәрә. Икенче яктан, бу строфа «Менә шундый заман җитәр» дигән популяр татар мөнәжәтенә аваздаш.

Дөньяда ямь бетәр шунда –
Халык китәр уңга-сулга.
Изге гамәл һич кылмаслар,
Тәмам мал күп булыр кулда.
Аталарда гайрәт бетәр,
Балаларда шәфкать бетәр,
Туганнарда рәхмәт бетәр –
Менә шундый заман җитә [Мөнәжәтләр, б. 36].

Шагыйрь алга таба да гомумкешелекнең фәлсәфи мәсьәләләре хакында уйлана. Мәсәлән, бу дөньяның тиз үтәп китәчәге, аңа алдан-нырга ярамаганлыгын искәртә торган бүлек тулысынча татар дини фольклоры һәм мөселман-суфи дидактик поэзиясә үрнәкләреннән үрелгән.

Адәм гәфләт үзә ятып,
Үлем киләдер уятып.
Әжәл йайдин укый атып,
Һәмандәм кәсәд итәп бәр-жан.

Адәм гафләт эчендә ята, үлем аны килеп уята... Үлемгә җанлы предмет сыйфатларын бирү һәм, киресенчә, исән кешене үлем

йокысына талган итеп күрсәтү – троплар һәм образлылыкны арттыру чаралары гына түгел. Бу – мөселман халыкларының традицион күзаллавы – фани дөньядагы тормышның бик кыска һәм аның мәңгелек тормышка эзерлек этабы гына булуы турындагы карашларга аллюзия. Поэмада ассызыкланганча, биологик үлемнән соң да тормыш барлыгын онытмаганнарны – тәкъва мөселманнарны – әжәл һич көтмәгәндә, эзерлексез килеш алып китми, үлем алар өчен куркыныч түгел. Әлеге карашлар традицион дидактик шигърияткә хас.

«Рисаләил-иршад»ның тагын бер үзенчәлеге – поэмада суфичыл әдәбиятка хас тел-стиль чаралары, символлар, троплар белән беррәттән, фольклор эсәрләренә, шулай ук Коръән һәм хәдисләргә реминесценцияләр, аллюзияләренә күпләге. Шулай ук элекке чор шагыйрьләренә иярү – нәзирә һәм традицион символлар мул кулланылган.

Сәба йиле килеп һәббәт,
Нә вар наим күреп һәйбәт,
...Идеп гъәфләт шәрабен нуш,
Нигәчә ятасән мәдһуш? –
Күзең ач, бакыйбән күр уш:
Кичеп кәрван варадыр ан.

Иртәнге жил – сәба жиле таң атуын хәбәр итә. Суфи символикасы буенча, сәба жиле – ул Кыямәт көне. Ваемсызлык шәрабыннан авыз итеп, кеше хиссез кала, үлгәндәй ята, ягъни Аллаһ ризалыгына ирешү өчен берничек тә тырышмый. Фәрит Яхин фикеренчә, шәраб – ул суфилар гыйлемен тарату һәм шәригатьне өйрәнү дә [Яхин, б. 40]. Димәк, кеше ахирәт дөньясы турында уйламаса, шәригать белемнәрен алмаса һәм таратмаса, мәеткә тиң икән. Шулай ук бара торган кәрван һәм хиссез яткан кеше дә – мәгълүм суфи символлары. Кәрван дөньяның узгынчы булуын аңлата. Китеп бара, ерагая торган кәрван исә үлемне символлаштыра.

Фани дөньяның вакытлычалыгы, үлем һ.б. дини-фәлсәфи карашлар татар дини фольклорында, аеруча мөнәжәтләрдә киң чагылыш тапкан. Татар әдәбиятында исә борынгыдан эсәрләргә мөнәжәтләр кергү традициясе яшәп килә. Бу традиция хәтта Котб («Хәсрәү вә Ширин»), Харәзми («Мәхәббәтнамә»), Утыз-Имәни иҗатларына барып тоташа, дип санала [Садекова, б. 250]. Әлеге күренеш поэмаларның һәм мөнәжәтләренә ритмикасы туры килү, шигъри эсәрләренә, мөнәжәт көйләгәндәй, көйләп укырга мөмкин булу белән аңлатыла.

«Рисаләил-иршад» поэмасының соңгы бүлгә – «Мөнәжәт» үзенә күрә бер нәтижә ясау, йомгаклау булып тора. Тулаем алганда, поэма – мөселман Шәркындагы суфичылык әдәбияты һәм татар-төрки фольклоры традицияләренә нигезләнгән, халыкның күнел көзгесен чагылдырган дидактик-вәгазь эсәренә бер матур үрнәк. Шушындый әдәби эсәрләр һәм дини фольклор – мөнәжәтләр аркылы татарлар Коръәннең байтак күрсәтмәләрен үзләштергән. Кандалый поэмасын-

да халык яратып көйли торган мөнәжәтләр дә, нәсыйхәтләр дә, Аллаһка дога-зикер дә, Пәйгамбәр хәдисләренә һәм Коръән аятьләренә аллюзия дә очрый.

Габделжаббар Кандалийның дини-дидактик «Рисаләил-иршад» поэмасы, яшьлек чорында язылган һәм башка әсәрләргә нәзирә булса да, татар шигъриятендә тирән эз калдырган. Поэманың өлешләре, аерып мөнәжәтләр, мәкаль-әйтемнәр булып, фольклорга әверелгән.

Әдәбият

Бертельс Е.Э. Избранные труды. История литературы и культуры Ирана М.: Наука, 1988. 558 с.

Госманов М.Г. Бер гомердә ике чор // Кандалий Габделжаббар. Шигърьләр һәм поэмалар. Казан: Татар. кит. нәшр., 1988. Б. 5–67.

Мөнәжәтләр. Казан: Милләт. Б. 36.

Мухаммад Ю.Х. Суфийская энциклопедия (Часть I–II). Казань: Иман, 2004. 230 с.

Садекова А. Идеология Ислама и татарское народное творчество. Казань: Иман. 2000. 260 с.

Яхин Ф.З. Татар шигъриятендә дини мистика һәм мифология. Казан: ТДГИ нәшр. 2000. – 268 б.

Сафиуллина Рузия Фәһим кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының халык иҗаты бүлеге
өлкән фәнни хезмәткәре